

C

ಒಟ್ಟು ಮುದ್ರಿತ ಪುಟಗಳ ಸಂಖ್ಯೆ : 8]

Total No. of Printed Pages : 8]

ಒಟ್ಟು ಪ್ರಶ್ನೆಗಳ ಸಂಖ್ಯೆ : 59]

Total No. of Questions : 59]

**CCE PF
CCE PR
REVISED**

Question Paper Serial No. **80**

ಸಂಕೇತ ಸಂಖ್ಯೆ : **08-M**

Code No. : **08-M**

ವಿಷಯ : ಪ್ರಥಮ ಭಾಷೆ — ಮರಾಠಿ

Subject : First Language — MARATHI

(ಹೊಸ ಪಠ್ಯಕ್ರಮ / New Syllabus)

(ಖಾಸಗಿ ಅಭ್ಯರ್ಥಿ & ಪುನರಾವರ್ತಿತ ಖಾಸಗಿ ಅಭ್ಯರ್ಥಿ / Private Fresh & Private Repeater)

ದಿನಾಂಕ : 27. 03. 2020]

[Date : 27. 03. 2020

ಸಮಯ : ಬೆಳಿಗ್ಗೆ 09-30 ರಿಂದ ಮಧ್ಯಾಹ್ನ 12-45 ರವರೆಗೆ]

[Time : 09-30 A.M. to 12-45 P.M.

ಗರಿಷ್ಠ ಅಂಕಗಳು : 125]

[Max. Marks : 125

ವಿದ್ಯಾರ್ಥಿನಾ ಸಾಮಾನ್ಯ ಸುಚನಾ :

1. ಪ್ರಶ್ನ ಪತ್ರಿಕೆಯಲ್ಲಿ ಬಹುಪರ್ಯಾಯಿ आणि वस्तुनिष्ठ प्रकारचे 59 प्रश्न आहेत.
2. प्रश्न पत्रिका विरुद्ध बाजूच्या आच्छादनाने सील (बंद) करण्यात आली आहे. परोक्षा सुरु झाल्यावर उजव्या बाजूने कापून तुम्हाला ती उघडावयाची आहे. प्रश्न पत्रिकेमधील सर्व प्रश्न व्यवस्थित आहेत की नाहीत ते तपासून पाहा.
3. बहूपर्यायी आणि वस्तुनिष्ठ या दोन्ही प्रकारच्या प्रश्नासाठी दिलेल्या सुचनांचे पालन करा.
4. उजव्या बाजूच्या कडेला (काठावर) असलेली संख्या पूर्ण गुण दर्शविते.
5. पेपरची उत्तरे सोडविण्यासाठी दिलेला जास्तीत जास्त वेळ प्रश्न पत्रिकेच्या पृष्ठावर वरील भागात दिलेला आहे. त्यामध्ये प्रश्न पत्रिका वाचण्यासाठी 15 मिनिटेही दिलेली आहेत.

I. पुढील प्रश्नांना प्रत्येकी चार पर्याय दिलेले आहेत. त्यापैकी योग्य पर्याय निवडून उत्तर लिहा :

10 × 1 = 10

1. 'यशोधन' या शब्दाची संधी अशी होईल
 (अ) यशो + धन (ब) यश + धन
 (क) यशः + धन (ड) यशा + धन.
2. षष्ठी विभक्तीचे प्रत्यय हे आहेत
 (अ) नो (ब) चा, ची, चे
 (क) स, ला, ते (ड) ने, ए, शी.
3. 'नेहमीच्या सवयी जन्मभर जात नाहीत' या आशयाची म्हण
 (अ) गरज सरो वैद्य मरो
 (ब) कोरड्याबरोबर ओलेही जळते
 (क) जित्याची खोड मेल्याशिवाय जात नाही
 (ड) एक घाव दोन तुकडे.
4. 'साखर भात' हा शब्द या समासाचे उदाहरण आहे
 (अ) द्विगु (ब) अव्ययीभाव
 (क) कर्मधारय (ड) मध्यमपदलोपी.
5. खालीलपैकी शब्दयोगी अव्ययाचा पर्याय आहे.
 (अ) तुझ्याबरोबर (ब) मी
 (क) तू (ड) आपण.
6. 'सुकाळ' या शब्दाचा विरुद्धार्थी शब्द
 (अ) भरपूर (ब) काळ
 (क) दुष्काळ (ड) महाकाली.
7. 'तानाजी लढता लढता मेला' या वाक्याचा प्रकार
 (अ) केवल वाक्य (ब) संयुक्त वाक्य
 (क) मिश्र वाक्य (ड) यापैकी नाही.

8. 'तनया' या शब्दाचे लिंग ओळखा
 (अ) पुल्लिंगी (ब) स्त्रीलिंगी
 (क) नपुंसकलिंगी (ड) तृणमय.
9. उत्कट भावना व्यक्त करताना ती दाखविणाऱ्या शब्दाच्या शेवटी हे चिन्ह वापरले जाते
 (अ) प्रश्नचिन्ह (ब) उद्गारवाचक चिन्ह
 (क) स्वल्प विराम (ड) अपूर्ण विराम.
10. हापूस, बटाटा हे शब्द या परभाषेतून मराठीत आले आहेत
 (अ) कन्नड (ब) फ्रेंच
 (क) पोर्तुगीज (ड) संस्कृत.
- II. पहिल्या दोन पदातील संबंध आळखून तिसऱ्या पदाचा योग्य संबंध लिहा : $5 \times 1 = 5$
11. रामाने रावणास मारले : भावे प्रयोग :: लोकांनी चोर पकडला :
12. तो मुलगा खेळत आहे : वर्तमान काळ :: मी निबंध लिहिला असेन :
13. दृष्टी असणारा : डोळस :: हरिणाच्या नाभीतील सुगंधी गाठ :
14. कोथळा : पोट :: पक्षी :
15. कोंडवाडा : दया पवार :: आम्ही काबाडाचे धनी :
- III. पुढील प्रश्नांची एका वाक्यात उत्तरे लिहा : $8 \times 1 = 8$
16. सर्वज्ञ कोणाला म्हटले आहे ?
17. सोंड पाहणाऱ्या अंधाला हत्ती कसा वाटला ?
18. उत्तम कांबळे यांच्या आईचे नाव काय ?
19. 'सुन्या तिच्याही दाही दिशा' कवितेतील स्त्रियां दुःख कोठे पुरून ठेवतात ?
20. भरदुपारी कुणाची रांग लागते ?
21. विंदा करंदीकरांचे पूर्ण नाव काय ?
22. भुकेलेल्या पोटाना काय वर्ज्य नाही ?
23. संत तुकडोजी महाराज यांच्या गुरुचे नाव काय ?

IV. खालील प्रश्नांची उत्तरे सूचने प्रमाणे लिहा :

3 × 2 = 6

24. वाक्प्रचाराचा अर्थ सांगून वाक्यात उपयोग करा.

अ) ठाण मांडणे ब) सर्द होणे.

25. अलंकार ओळखून लक्षणे लिहा.

‘क्रीडांगण जणू चंचल सुंदर भाल तुझे हे गडे’

26. गण पाडून वृत्त ओळखा.

‘मना सज्जना तू कडेनेच जावे’.

V. खालील प्रश्नांची उत्तरे दोन तीन वाक्यात लिहा :

12 × 2 = 24

27. चिंतामण विनायक जोशी यांचा परिचय लिहा.

28. छत्री दुकानदाराला आश्चर्य का वाटले.

29. पुढल्या शिक्षणाला लई खर्च येईल का ? संदर्भासह स्पष्टीकरण द्या.

30. गंगुबाईना कोणकोणत्या पुरस्कार व उपाधींनी सन्मानित करण्यात आले ?

31. ‘बाहेर मिरविशी आत हरिशी वाकडे’ याचा अर्थ काय ?

32. कवी केशवकुमार यांचा परिचय लिहा.

33. गुराख्याच्या जीवाची आग का होते ?

34. डोळस मनुष्य आंधळ्यांना काय म्हणाला ?

35. “दीर्घोद्योग व कष्ट करण्यानेच यश प्राप्त होते” ससंदर्भ स्पष्ट करा.

36. होमामध्ये काय काय जाळतात ?

37. ‘कुणी एखादी पारू, कुणी. एखादी राही’ – ससंदर्भ स्पष्टीकरण द्या.

38. भुकेलेले जीव काय-काय करतील असे कवी म्हणतो ?

VI. खालीलपैकी कोणत्याही एका कल्पनेचा विस्तार करा :

1 × 3 = 3

39. (अ) प्रयत्ने वाळूचे कण रगडिता तेलही गळे.

(ब) अति तेथे माती.

VII. खालील प्रश्नांची उत्तरे पाच सहा वाक्यात लिहा :

13 × 3 = 39

40. फिरंग्याने श्रीमंताकडे कोणता तह केला ?
41. अनेक संकटांना डॉ. आंबेडकरांनी कशाच्या जोरावर तोंड दिले ?
42. मदर्स युनियन या संस्थेची माहिती लिहा.
43. शिबिर घेण्यासाठी येणारे शिक्षक नाखूष का असत ?
44. गणा तात्यांना धाकट्या मुलाचा राग का येत होता ? स्पष्ट करा.
45. शकुन सांगण्यासाठी ज्ञानेश्वर कावळ्याला कोणत्या गोष्टी देऊ करतात ?
46. श्रीकृष्णाची प्राप्ती न झाल्यास रुक्मिणी काय करणार आहे ?
47. समाजसेवक कोणते काम करतात असे कवी यशवंत म्हणतात ?
48. पृथ्वीचे प्रेम मिळावे यासाठी कोण कशाप्रकारे याचना करीत आहे ?
49. धरण कवितेतील स्त्रींच्या गरिबीचे वर्णन कसे केले आहे ?
50. काकड आरतीहून परत आल्यावर काकूंनी लेखकाच्या पत्नीला कोणते उत्तर दिले ?
51. बेळगाव काँग्रेस अधिवेशनमधील घटनांचे वर्णन करा.

किंवा

धारवाडच्या राष्ट्रीय विद्यालयात वातावरण कसे होते ?

52. पाहुणे कसे निगरगट्ट आहेत ते सांगा.

VIII. खालील प्रश्नांची उत्तरे आठ-दहा वाक्यात लिहा :

4 × 4 = 16

53. पिंपळ, बांबू, पपया, गुलमोहर या झाडांची वैशिष्ट्ये लिहा.

किंवा

‘हिरवे सांगाती’ या शीर्षकाची यथार्थता पटवून द्या.

54. पतीच्या मृत्युनंतर टिटवं घेऊन जाताना सावित्री बाईना कोणत्या गोष्टी आठवत होत्या ?

किंवा

सावित्रीबाई फुले या खऱ्या अर्थाने सहधर्मचारिणी हात्या हे स्पष्ट करा.

55. 'सत्कार' कवितेचे रसग्रहण तुमच्या शब्दात करा.

56. पुढील कवितेच्या ओळी पूर्ण करा :

नांदोत सुखे

.....

.....

..... समुदाय प्रार्थना

किंवा

जातिभाव विसरुनिया

.....

.....

..... भीती बावरी.

IX. पुढे दिलेला उतारा वाचून त्याखालील दिलेल्या प्रश्नांची उत्तरे तुमच्या शब्दा लिहा : $2 \times 2 = 4$

57. "जो आवडतो सर्वांना तोची आवडे देवाला" ह्या शब्दातच खऱ्या इश्वर पूजनाचे रहस्य सांगितले आहे. दीन-दुबळ्यांची, अनाथ, अपंगाची सेवा हीच खरी ईश्वरपूजा आहे. माणुसकी हा धर्म आहे. जनसेवा हीच खरी ईश्वर सेवा. आपण ईश्वराला मंदिरात, वन-उद्यानात शोधतो, पण तो दीन दलितानांची करुणाभरी व्यथा बनून दुःखितांच्या द्वारी आपल्यासाठी तिष्ठत असतो. आपण दगडाच्या देवाला पंचपक्वान्नांचा नैवेद्य दाखवितो पण भुकेलेले जीव घासभर अन्नासाठी तळमळत असतात. भुकेलेल्यांच्या ओठी घातलेला घासच ईश्वराप्रत पोचतो. दीन दुःखितांचे अश्रु पुसले, रोगग्रस्तांची सेवा केली, तर ती खरी ईश्वरसेवा घडेल, भव्य मंदिर उभारण्यापेक्षा शाळेसाठी इमारत बांधून, गरजू व गरीब विद्यार्थ्यांच्या विनामूल्य शिक्षणाची सोय करावो, एखादे हॉस्पिटल उभारून गरिबांच्या औषधोपचारांची सोय केली तर ते महान पुण्यकृत्य ठरेल.

प्रश्न :

अ) खरी ईश्वरपूजा कोणती ?

ब) महान पुण्यकृत्य कोणते ?

X. खालीलपैकी कोणत्याही एका विषयावर पत्रलेखन करा : $1 \times 5 = 5$

58. पर्यावरण संरक्षणाचे महत्त्व पटवून देणारे पत्र तुमच्या मित्राला लिहा.

किंवा

गावात होणारा अनियमित वीजपुरवठा सुरळीत करण्यासाठी अधिकाऱ्याला तक्रार अर्ज लिहा.

XI. खालीलपैकी कोणत्याही एका विषयावर पंधरा ते वीस ओळी निबंधलेखन करा : $1 \times 5 = 5$

59. संगणक काळची गरज.

किंवा

पूरग्रस्तांचे मनोगत.

